

सं०:- भा.व.नं० IV(2)-शा०वि०-08-11(एन०यू०आर०एम०)/09-टी.सी.

प्रेषक,

विजय कुमार ढौडियाल,  
अपर सचिव,  
उत्तराखण्ड शासन।

सेवा में,

निदेशक,  
शहरी विकास विभाग,  
उत्तराखण्ड, देहरादून।

शहरी विकास अनुभाग-2 :

देहरादून: दिनांक-3/ मार्च, 2009

विषय:-जवाहर लाल नेहरू शहरी नवीकरण मिशन के अन्तर्गत देहरादून, नैनीताल तथा हरिद्वार शहरों हेतु सिटी बस क्रय किये जाने हेतु वित्तीय, प्रशासनिक तथा व्यय की स्वीकृति के सम्बन्ध में।

महोदय,

व्यय, विभाग, वित्त मंत्रालय भारत सरकार के पत्र संख्या 59(2)/PF-I/2008-556 दिनांक 5-3-2009 के द्वारा जेएनएनयूआरएम के अन्तर्गत चयनित मिशन शहर देहरादून, नैनीताल तथा हरिद्वार हेतु संलग्न अनुसूची के अनुसार कुल धनराशि रु० 2718.00 लाख की डी०पी०आर० संस्तुत की गयी है। उक्त योजना हेतु प्रथम चरण के लिए कुल केन्द्रांश रु० 2174.00 लाख की धनराशि का 50 प्रतिशत रु० 1087.00 लाख अवमुक्त की गयी है। अतः इस सम्बन्ध में मुझे यह कहने का निदेश हुआ है कि संलग्न अनुसूची के अनुसार केन्द्रांश के रूप में रु० 1087.00 लाख तथा इस धनराशि के सापेक्ष समानुपातिक रूप से देय राज्यांश रु० 271.75 लाख इस प्रकार कुल रु० 1358.75 लाख (रु० तेरह करोड़ अठ्ठावन लाख पचहत्तर हजार मात्र) की धनराशि व्यय हेतु आपके निर्वर्तन पर निम्नलिखित शर्तों एवं प्रतिबन्धों के अधीन रखे जाने की श्री राज्यपाल महोदय सहर्ष स्वीकृति प्रदान करते हैं:-

1. उक्त धनराशि आपके द्वारा आहरित कर सम्बन्धित कार्यदायी संस्था प्रबन्ध निदेशक, उत्तराखण्ड परिवहन निगम, देहरादून को बैंक ड्राफ्ट अथवा चैक के माध्यम से उपलब्ध करायी जायेगी।



2. उक्त धनराशि का उपयोग उन्हीं योजनाओं एवं मदों के लिए किया जायेगा जिन योजनाओं एवं मदों के लिए धनराशि स्वीकृत की गयी है। किसी भी दशा में धनराशि का व्ययवर्तन किसी अन्य योजना/मद में नहीं किया जायेगा।
3. भारत सरकार के द्वारा स्वीकृत उक्त योजना के कार्यों हेतु यह अवश्य सुनिश्चित किया जाय कि उक्त कार्य हेतु राज्य सरकार के बजट से धनराशि न दी गयी हो, यदि दी गयी हो तो उस धनराशि को इस अनुमोदित लागत के सापेक्ष व्यय दिखाकर विभागीय बजट से स्वीकृत बजट को शासन को समर्पित कर दिया जाय।
4. क्रियान्वयन इकाई द्वारा भारत सरकार के पत्र संख्या K-14011/48/2006-UT(Pt.) दिनांक 12-1-2009 तथा पत्र संख्या K-14011/48/2006-UT(Pt.) दिनांक 13-2-2009 के साथ संलग्न दिशा-निर्देशों का अनुपालन सुनिश्चित किया जायेगा।
5. बसों का क्रय भारत सरकार द्वारा निर्धारित मानकों तथा मानचित्रों के अनुसार किया जायेगा।
6. नोडल एजेन्सी (निदेशक, शहरी विकास निदेशालय) तथा क्रियान्वयन एजेन्सी द्वारा केन्द्रीय संस्तुति एवं मानिट्रिंग कमेटी की दिनांक 26-2-2009 को हुई 70वीं बैठक में लिये गये निर्णयों का अनुपालन सुनिश्चित किया जायेगा।
7. नोडल एजेन्सी (निदेशक, शहरी विकास निदेशालय) द्वारा जे0एन0एन0यू0आर0एम0 योजनान्तर्गत अपेक्षित सुधारों के पृथक-पृथक प्रस्ताव तैयार कर शासन को उपलब्ध कराये जायेंगे।
8. स्वीकृत धनराशि के व्यय करने से पूर्व सभी योजनाओं/कार्यों पर संबंधित नगर निगम/नगर पालिका के साथ समन्वय स्थापित करते हुए उनकी सहमति से ही भारत सरकार द्वारा जारी दिशा निर्देशों के अनुसार औपचारिकतायें पूर्ण की जायेगी।
9. सम्बन्धित कार्यदायी संस्था द्वारा कार्य निर्धारित अवधि के अन्तर्गत पूर्ण किया जाना आवश्यक होगा और त्रैमासिक प्रगति रिपोर्ट शासन को उपलब्ध करानी होगी, जिसमें कि भौतिक प्रगति का स्पष्ट उल्लेख होगा। कार्य की गुणवत्ता एवं समयबद्धता हेतु सम्बन्धित क्रियान्वयन एजेन्सी और उसके अधिकारी पूर्ण रूपेण उत्तरदायी होंगे।
10. स्वीकृत कार्य कराते समय वित्तीय हस्तपुस्तिका, बजट मैनुअल, उत्तराखण्ड अधिप्राप्ति नियमावली, 2008, डी0जी0एस0 एण्ड डी0 की दरों एवं मितव्ययता के सम्बन्ध में शासन द्वारा समय-समय पर निर्गत किये गये शासनादेशों का कड़ाई से पालन सुनिश्चित किया जाये, एकमुश्त प्राविधान के विस्तृत आगणन गठित कर लिये जायें, और इन पर यदि किसी तकनीकी अधिकारी के कार्य कराने से पूर्व



का अनुमोदन प्राप्त करना नियमानुसार आवश्यक हो, तो कार्य प्रारम्भ करने से पूर्व उक्त अनुमोदन अवश्य प्राप्त कर लिया जाये।

11. आगणन में उल्लिखित दरों का विश्लेषण सम्बन्धित विभाग के अधिशासी अभियन्ता द्वारा स्वीकृत/अनुमोदित दरों को पुनः स्वीकृति हेतु अधीक्षण अभियन्ता का अनुमोदन आवश्यक होगा।
12. कार्य पूर्ण होने पर इसे वित्तीय वर्ष में उक्त कार्यों की वित्तीय एवं भौतिक प्रगति का विवरण राज्य सरकार को तथा उपयोगिता प्रमाणपत्र भी राज्य सरकार एवं भारत सरकार को प्रेषित करा दिया जायेगा। योजना के लिए स्वीकृत धनराशि का मासिक व्यय विवरण भी शासन को प्रेषित किया जायेगा। स्वीकृत की जा रही धनराशि का दिनांक 31-3-2009 तक पूर्ण उपयोग कर लिया जायेगा और उपयोग का उक्त विवरण उपलब्ध कराने के बाद ही आगामी किस्त अवमुक्त की जायेगी।
13. कार्य को भारत सरकार के द्वारा दी गई प्रशासनिक एवं तकनीकी स्वीकृति की सीमा के अन्तर्गत ही पूर्ण किया जायेगा। इस लागत में कोई वृद्धि वित्त पोषण के पैटर्न से इतर राज्य सरकार के द्वारा अनुमन्य नहीं होगी।
14. स्वीकृत की जा रही धनराशि का दिनांक 31-3-2009 तक पूर्ण उपयोग कर लिया जायेगा और यदि इस बीच उक्त बसों की दरों में डी0जी0एस0 एण्ड डी0 की दरों में कमी आती है तो उक्त कम हुई दरों के अनुसार ही उक्त स्वीकृत की जा रही धनराशि से व्यय किया जायेगा तथा अवशेष धनराशि राजकोष में जमा कराते हुए शासन तथा नोडल एजेंसी (निदेशक, शहरी विकास) को अवगत कराया जायेगा।
15. उक्त के संबंध में होने वाला व्यय वित्तीय वर्ष-2008-09 के आय-व्ययक के अनुदान सं0-13, लेखाशीर्षक-2217-शहरी विकास-03-छोटे तथा मध्यम श्रेणी के नगरों का समेकित विकास-आयोजनागत-800-अन्य व्यय-01-केन्द्रीय आयोजनागत/केन्द्र द्वारा पुरोनिधानित योजना-05-नेशनल अरबन रिनियूअल मिशन-20 सहायक अनुदान/अंशदान/राज्य सहायता के नामे डाला जायेगा।
16. यह आदेश वित्त विभाग के अशा0सं0- 1499/XXVII(2)/2009, दिनांक- 31 मार्च, 2009 में प्राप्त उनकी सहमति से जारी किये जा रहे हैं।

भवदीय,

(विजय कुमार ढौडियाल)  
अपर सचिव।

सं० भा०सं०- ७४ (१) / IV(२)-शा०वि०-०९, तददिनांक।

प्रतिलिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. महालेखाकार (लेखा एवं हकदारी) उत्तराखण्ड, देहरादून।
2. महालेखाकार (आडिट), उत्तराखण्ड, देहरादून।
3. निजी सचिव, भा० नगर विकास मंत्री जी (भा० मुख्यमंत्री जी)।
4. सचिव, परिवहन विभाग, उत्तराखण्ड शासन।
5. आयुक्त, गढ़वाल मण्डल, पौड़ी।
6. वरिष्ठ कोषाधिकारी, देहरादून।
7. जिलाधिकारी, देहरादून/हरिद्वार/नैनीताल।
8. प्रबन्ध निदेशक, उत्तराखण्ड परिवहन निगम, देहरादून।
9. वित्त अनुभाग-२/वित्त नियोजन प्रकोष्ठ, बजट अनुभाग, उत्तराखण्ड शासन।
10. निदेशक, एन०आई०सी०, सचिवालय परिसर, देहरादून, को इस अनुरोध के साथ कि नगर विकास के जी०ओ० में इसे शामिल करें।
11. मुख्य नगर अधिकारी, नगर निगम, देहरादून।
12. अधिशासी अधिकारी, नगर पालिका परिषद, हरिद्वार/नैनीताल।
13. बजट राजकोषीय नियोजन एवं संसाधन निदेशालय, सचिवालय परिसर, देहरादून।
14. गार्ड बुक।

आज्ञा से,



(सुभाष चन्द्र)

अनु सचिव।

शासनादेश संख्या अ.प्र.७४ /IV(2)-श0वि0-08-11(एन0यू0आर0एम0)/09-टी.सी.  
दिनांक 3) मार्च, 2009 का संलग्नक

(धनराशि लाख रुपये में)

क्र०सं०	परियोजना का नाम	परियोजना लागत	कुल केन्द्रांश धनराशि	अवमुक्त		योग
				केन्द्रांश	राज्यांश	
1-	देहरादून	1140.00	912.00	456.00	114.00	570.00
2-	नैनीताल	288.00	230.00	115.00	28.75	143.75
3-	हरिद्वार	1290.00	1032.00	516.00	129.00	645.00
	योग	2718.00	2174.00	1087.00	271.75	1358.75

आज्ञा से,



(सुभाष चन्द्र)

अनु सचिव।